

విమాన ప్రమాదం వార్త వినగానే
నా హృదయం ముక్కలైంది. అది
మాటలకందని విషాదం

- ప్రధాని మోడీ



తెలుగు జాతీయ దినపత్రిక

వార్త

Published from Rajahmundry, Vijayawada, Hyderabad, Visakhapatnam,
Guntur, Nizamabad, Ongole, Warangal, Tirupathi, Kadapa, Kurnool,
Anantapur, Karimnagar, Mahabubnagar, Khammam, Nellore,
Nalgonda, Tadepalligudem, Srikakulam

13-6-2025 శుక్రవారం సంపుటి: 31 సంచిక: 132 పేజీలు: 12 వెల: 6.50



epaper.vaartha.com WWW.VAARTHA.COM

రాజమహేంద్రవరం

ఊహించని విధంగా కుప్పకూలిన విమానం 241 మంది ప్రయాణికులతో పాటు 20 మంది మెడికల్ విద్యార్థుల ప్రాణాలు హరించడం పెనువిషాదం. ఢిల్లీ-లండన్ వయా అహ్మదాబాద్ ఎయిరిండియా విమానం అహ్మదాబాద్ విమానాశ్రయం నుండి టేకాఫ్ అయిన ఐదు నిమిషాల్లోనే కూలిపోవడం మొత్తం దేశాన్ని దిగ్భ్రాంతికి గురి చేసింది. ప్రమాదానికి కారణాలు తెలియవలసి ఉంది.



గురువారం అహ్మదాబాద్ లో మెడికల్ హాస్పల్ భవనంపై కూలిన విమానం

విమానంలో 169 మంది భారతీయులు

అహ్మదాబాద్,జూన్ 12: అహ్మదాబాద్ సర్కార్ వల్లభ్ భాయ్ పటేల్ అంతర్జాతీయ విమానాశ్రయంనుంచి లండన్ కు బయలుదేరిన కొన్ని సెకన్లలోనే ఎయిరిండియా విమానం ప్రమాదానికి లోనయింది. మొత్తం 242 మంది ప్రయాణికులతో వెళుతున్న విమానంలో సాంకేతిక సమస్య రావడంతో ఒక భవనంపై కూలిపోయింది. మొత్తం ప్రయాణికుల్లో 169 మంది భారతీయులున్నారు. 53 మంది ట్రైబన్ పౌరులు, ఏడుగురు పోర్చుగల్ వాసులు, ఒకరు కెనడాకు చెందినవారు ఉన్నారు. 11 మంది చిన్నారులుంటే మరో ఇద్దరు పసికందులు కూడా ఉన్నట్లు ఎయిర్ పోర్టు అధికారులు తెలిపారు. మరోవైపు విమానం బీజెమెడికల్ కళాశాల హాస్పల్ పై కూలడంతో విద్యార్థుల్లో కొందరు మృతిచెందారని వినిపిస్తోంది. ప్రమాదంపై దర్యాప్తును సంపూర్ణ సహకారం ఇస్తున్నట్లు ఎయిరిండియా ప్రకటించింది. ప్రయాణికులకోసం 1800-5691-444 నంబరును అందుబాటులోకి తెచ్చామని చెప్పారు. పౌరువిమానయాన మంత్రి కింజరాపు రామ్మోహన్ నాయుడు హఠాఘాటిన అహ్మదాబాద్ చేరుకుని ప్రమాద వివరాలను తెలుసుకని ప్రధానికి నివేదించారు.



ఘటనా స్థలంలో మృతదేహాలను తరలిస్తున్న సహాయక సిబ్బంది

సూపర్-6లో కీలకం 'తల్లికి వందనం'

ఇచ్చిన హామీ నిలబెట్టుకున్నాం
ఎందరు పిల్లలుంటే
అందరికీ పథకం:
మంత్రి లోకేశ్



విజయవాడ,జూన్ 12: ప్రభాతవార్త ప్రతినిధి: తల్లికి వందనం కింద ఎంతమంది పిల్లలున్నా ఇస్తామని ముద్ద చెప్పామని, అలా చెప్పినట్లుగానే అందరికీ ఇస్తున్నామని మానవ వనరులశాఖా మంత్రి నారా లోకేశ్ తెలిపారు. కూటమి ఏడాది పాలన సందర్భంగా సీఎం చంద్రబాబుతో కలిసి నిర్వహించిన మీడియా సమావేశంలో మంత్రి లోకేశ్ మాట్లాడారు. తల్లికి వందనం పథకానికి సంబంధించి నిధులు ఇవాళి నుండి తల్లుల ఖాతాలో జమ అవుతాయని వెల్లడించారు. ఇచ్చిన హామీ మేరకు ఎంత మంది చదువుకునే పిల్లలు ఉంటే అందరికీ రూ.13,000 చొప్పున ఖాతాల్లో జమ అవుతాయని తెలిపారు. ఒక్కో విద్యార్థికి సంబంధించి మిగతా 2000 రూపాయలను పాఠశాలల నిర్వహణ నిధి కింద ఖర్చు చేస్తామని స్పష్టం చేశారు. డబుల్ ఇంజన్ సర్కారు ఆదర్శంలో రాష్ట్రంలో అభివృద్ధి, సంక్షేమాన్ని జోడిద్దామని పరు

గులు పెట్టిస్తామని లోకేశ్ అన్నారు. 67 లక్షల మందికి తల్లికి వందనం ఇస్తున్నామని దానికి రూ.10,091 కోట్లు ఖర్చు అవుతుంది వివరించారు. ఈ నిధుల నుంచి స్కూళ్ల డెవలప్ మెంట్ కు రూ.1,346 కోట్లు వెళ్తాయని అన్నారు.అమ్మ ఒడి మార్గదర్శకాలే పాటిస్తూ అదనంగా ఎంతమంది పిల్లలున్నా ఇవ్వాలని నిర్ణయించామని వెల్లడించారు. గత ప్రభుత్వం 42,61,965 మందికి అమ్మ ఒడి ఇచ్చిందని కాని కూటమి ప్రభుత్వం 67,27,164 మందికి తల్లికి వందనం ఇస్తున్నామని వెల్లడించారు. అలానే ఈ పథకానికి గత ప్రభుత్వం రూ.5,540 కోట్లు ఖర్చుపెడితే తాను రూ.8,745 కోట్లు ఇస్తున్నామని మంత్రి అన్నారు. రాష్ట్రంలో ఒకే బిడ్డ ఉన్న తల్లులు 18,55,760, ఇద్దరు బిడ్డల ఉన్న తల్లులు 14,55,322, ముగ్గురు పిల్లలు ఉన్న తల్లులు 2,10,684, నలుగురు పిల్లలు ఉన్న తల్లులు >>2



కుమార్తెకోసం లండన్ బయలుదేరిన రూపానీ.. ప్రమాదానికి బలి



మృత్యుంజయుడు ఒక్కడే

అహ్మదాబాద్,జూన్ 12: ఎయిరిండియా బోయింగ్ విమానప్రమాదం నుంచి ఏకైక ప్రయాణికుడు మృత్యుంజయుడుగా బయటపడ్డాడు. అహ్మదాబాద్ పోలీస్ కమిషన్ మాట్లాడుతూ 11ఎ సీటులో ఉన్న వ్యక్తి బయటపడ్డాడని, ప్రమాదం నుంచి నడుమకుంటూ బయటకు వచ్చేసాడని, ఆ ప్రయాణికుడిని రెమేషివిశాన్ కుమార్(38)గా గుర్తించామని చెప్పారు. మరో ప్రయాణికుడు ఢిల్లీ నుంచి అహ్మదాబాద్ కు వస్తున్న >>2



గురువారం అహ్మదాబాద్ లో జరిగిన విమాన ప్రమాదంలో మంటలను ఆర్పుతున్న ఫైర్ సిబ్బంది

అహ్మదాబాద్ విమానాశ్రయంలో పెను ప్రమాదం

గుజరాత్ మాజీ సీఎం విజయ్ రూపానీ సహా 241 మంది దుర్మరణం

విమానం మెడికల్ హాస్పల్ ను ఢీ కొనడంతో 20 మంది విద్యార్థుల మృతి

టేకాఫ్ అయిన ఐదు నిమిషాల్లోనే పతనం ప్రధాని మోడీ దిగ్భ్రాంతి.. తక్షణ చర్యలకు ఆదేశం సహాయ కార్యక్రమాలను పర్యవేక్షించిన కేంద్ర మంత్రులు అమిత్ షా, రామ్మోహన్ నాయుడు, ఉన్నతాధికారులు దుర్ఘటనపై డిజిసిఎ దర్యాప్తు ఆరంభం

మృతుల కుటుంబాలకు రూ.కోటి పరిహారం -టాటాసన్స్ ఛైర్మన్ చంద్రశేఖరన్

అహ్మదాబాద్,జూన్ 12: అహ్మదాబాద్ లో జరిగిన బోయింగ్ విమాన ఘోరప్రమాదంలో మృతులకుటుంబాలకు ఒక్కొక్కరికి కోటిరూపాయలు పరిహారంగా వెల్లింపనున్నట్లు టాటా గ్రూప్ ఎయిరిండియా ప్రకటించింది. అలాగే ప్రమాదంలో గాయపడిన వారి వైద్యఖర్చులను కూడా కంపెనీయే భర్తీగా >>2



మంటల వల్లే సాయం ఆలస్యం క్షతగాత్రులను పరామర్శించిన అమిత్ షా

అహ్మదాబాద్,జూన్ 12: అహ్మదాబాద్ నగరపాలక సంస్థలో కుప్పకూలిన ఎయిరిండియా విమానంలో 1.25 లక్షల లీటర్ల ఇంధనం ఉందని, విమానం పేలిన వెంటనే మంటలు వ్యాపించాయని, మంటలు వ్యాపించడంవల్లనే ఎవర్గ్రీన్ కాపాడేవర్సిటీ లేకుండాపోయిందని కేంద్ర >>2

రాష్ట్ర ప్రగతిని ఆపలేరు..

యేడాదిలో విధ్వంసంనుంచి వికాసం వైపు పయనం ఏ రాష్ట్రంలో లేని పెన్నెన్లు ఇస్తున్నాం 2036 ఒలింపిక్స్ అమరావతిలో జరిపేలా టార్గెట్: కూటమి ప్రభుత్వం యేడాది పాలనపై మీడియాతో సీఎం చంద్రబాబు

విజయవాడ,జూన్ 12: ప్రభాతవార్త ప్రతినిధి: సంక్షేమం, అభివృద్ధి అనేది కూటమి ప్రభుత్వానికి జోడిద్దలబండి వంటిదని ఆని సీఎం చంద్రబాబునాయుడు స్పష్టం చేసారు.కూటమి పాలన ఏడాది పూర్తిచేసుకున్న సందర్భంగా ఉండవల్లి నివాసంలో ఏర్పాటుచేసిన విలేకరుల సమావేశంలో సీఎం చంద్రబాబు నాయుడు, బిజి, విద్యా, మానవవనరుల మంత్రి నారా లోకేశ్ తో కలిసి మాట్లాడుతూ.. ప్రజలు, ప్రజాస్వామ్యంగలిచి ప్రజాపాలన ఏర్పడి ఏడాది పూర్తిచేసుకుంటున్నాం. సుపరిపాలనలో తొలి అడుగు పడింది. విధ్వంసం పాలన నుంచి ఏకంగా వికాసం వైపు మన ప్రభుత్వం ప్రయాణం ప్రారంభించింది. కేంద్రంలో ప్రధానమంత్రి సహకారంతో ఆంధ్ర రాష్ట్రంలో డబుల్ ఇంజన్ సర్కార్ నడుస్తోంది. ఉద్యోగాల విషయంలో మోగా డిఎస్సీ ద్వారా 16,347 పోస్టులు ప్రజా ప్రభుత్వం భర్తీ చేస్తోంది. డిఎస్సీని ఎట్టిపరిస్థితుల్లో ఆపాలని ప్రతిపక్ష పార్టీ సుమారు 24 కేసులు వేసింది. ఈ రోజుతో 24వ కేసు కూడా సుప్రీం కోర్టులో డిస్మిస్ అయింది. అవన్నీ తట్టుకుని డిఎస్సీ ప్రక్రియను పూర్తిచే



స్తున్నాం. గడచిన వదేళ్లలో రాని పెట్టుబడులు ఏడాదిలో తీసుకువచ్చాం. రూ.9.5 లక్షల కోట్ల పెట్టుబడుల ద్వారా 8.5 లక్షల మందికి ఉద్యోగాలు కల్పించేందుకు ఒప్పందాలు కుదుర్చుకోవడం జరిగింది. ఇవన్నీ వివిధ దశల్లో ఉన్నాయి. డిఎస్సీకి ఇన్వెస్ట్ మెంట్స్ లో ఏపీ భారతదేశంలోనే నెంబర్ వన్ గా ఉంది. 16శాతం పెట్టుబడులు ఎపికి వచ్చాయి. ఇందులో భాగంగా టీసీఎస్, ఎల్ఐ, ఎస్టీపీసీ గ్రీన్, ఆర్సెల్లార్ మిట్టర్, బిబీసీఎల్, రిలయన్స్ రెన్యూ వవర్ లాంటి సంస్థలు ఈ రోజు ఎపిలో పెట్టుబడులు పెట్టేందుకు ముందుకు వచ్చాయి. డబుల్ ఇంజన్ సర్కార్ ఉంది కనుకనే విశాఖ స్టీల్ ప్లాంట్ కాపాడుకోగలిగాం. రైల్వేజోన్ సాధించాం. అంతేకాకుండా భోగాపురం ఎయిర్ పోర్ట్ పనులు కూడా వేగవంతంగా జరుగుతున్నాయి. దేశంలో ఏ రాష్ట్రంలో ఇవ్వని విధంగా పెన్నెన్లు ఇస్తున్నాం ప్రభుత్వం ఏర్పడిన తర్వాత దేశంలో ఏ రాష్ట్రంలో ఇవ్వని విధంగా పెన్నెన్లు ఇస్తున్నాం. వృద్ధులకు రూ.వెయ్యిపెంచి రూ.4వేలుఅందిస్తున్నాం. వికలాంగులకు రూ.3వేలు >>2



ఎస్సీ కమిషన్ అన్ని విధాలుగా అండగా ఉంటుంది : చైర్మన్ కే.ఎన్.జవహర్

ఉమ్మడి తూర్పుగోదావరి జిల్లా బ్యూరో , జూన్ 12 (ప్రభాతవార్త) :
ఎమ్మెల్సీ అనంతబాబు డ్రైవర్ వీధి సుబ్ర హృణ్యం హత్య కేసు విషయంలో కుటుంబానికి ఎస్సీ కమిషన్ అన్ని విధాలుగా అండగా నిలుస్తుందని, కుటుంబ పోషణకు అవసరమైన సహకారం అందించాలని రాష్ట్ర ఎస్సీ కమిషన్ చైర్మన్ కేఎస్.జవహర్ అధికారులను ఆదేశించారు. గురువారం పెదవూడి మండలం గొల్లల మామి దాడలో వీధి సుబ్రహ్మణ్యం కుటుంబాన్ని ఆంధ్ర ప్రదేశ్ రాష్ట్ర ఎస్సీ కమిషన్ చైర్మన్ కేఎస్. జవహర్, టీడీపీ ఇన్చార్జి ఎస్.మహేశ్, రెవిన్యూ, సోషల్ వెల్ఫేర్, ఎస్సీ కుటుంబ ప్రజాప్రతినిధులతో కలిసి పరామర్శించారు. ఈ సందర్భంగా వీధి సుబ్రహ్మణ్యం తల్లిదండ్రులు, అధికారులతో మాట్లాడి వివరాలు తెలుసుకున్నారు. అన్ని విధాలా ఎస్సీ కమిషన్ కుటుంబానికి అండగా ఉంటుందని భరోసా కల్పించారు. అనంతం ఆయన వివిధ సమస్యలపై అర్జీలను స్వీకరించారు. ఈ సందర్భం గా చైర్మన్ కేఎస్. జవహర్ మీడియా ప్రతినిధులను ఉద్దేశించి మాట్లాడుతూ ప్రజా ప్రతినిధిగా, గౌరవప్రదమైన ఎమ్మెల్సీ స్థానంలో ఉన్న అనంతబాబు, డ్రైవర్ వీధి సుబ్రహ్మణ్యన్న హత్య చేయడం దురదృష్టకరమన్నారు. ఇంటి పెద్ద దిక్కును కోల్పోయిన కుటుంబీకుల వాస్తవ పరిస్థితిని తెలుసుకునే ఉద్దేశంతో ఎస్సీ కమిషన్ చైర్మన్ గా బాధ్యతలు స్వీకరించిన అనంతరం తొలిసారిగా మామిదాడలోని వీధి సుబ్రహ్మణ్యం కుటుంబాన్ని



పరామర్శించడం జరిగిందన్నారు. గత ఐదేళ్లలో వైకాపా ప్రభుత్వం క్రూరమైన చర్యలతో పరిపాలన సాగించిందన్నారు. ఈ నేపథ్యంలో వీధి సుబ్రహ్మణ్యం హత్య కేసు విషయంలో రాష్ట్ర ప్రభుత్వం ప్రత్యేక దృష్టి పెట్టి రి ఇన్వెస్టిగేషన్ చేయడంతో పాటు నిర్లక్ష్యంగా వ్యవహరించిన నంబందిత అధికారులపై కూడా చర్యలు తీసుకుంటుందన్నారు.

నియోజకవర్గంలోని దేవాలయాల అభివృద్ధికి సహకరించండి : కమిషనర్ తో ఎమ్మెల్యే చర్చ



ఉమ్మడి తూర్పుగోదావరి జిల్లా బ్యూరో , జూన్ 12 (ప్రభాతవార్త) :
ఆంధ్రప్రదేశ్ రాష్ట్ర దేవదాయ, ధర్మాదాయ శాఖ కమిషనర్ చంద్రమోహన్ ని గురువారం విజయవాడ, గొల్లపూడి లోని దేవదాయ ధర్మాదాయ శాఖ కార్యాలయంలో కలిసి కోరుకొండ, శ్రీ రంగనాధ స్వామి వారి ఆలయ నిర్మాణం మరియు సంబంధిత అడ్మినిస్ట్రేటివ్ అనుమతులు, ఫైనాన్సియల్ అనుమతు లు మంజూరు చేసి, త్వరితగతిన ఆలయ నిర్మాణం పనులను

వెంటనే ప్రారంభించాలని, వీలైనంత తొందరగా ఆలయ నిర్మాణం పూర్తి చేసి భక్తులకు అందుబాటులోకి తీసుకురావాలని రాజానగరం నియోజకవర్గ శాసనసభ్యులు బత్తుల బలరామకృష్ణ పేర్కొన్నారు. పై విషయంపై కమిషనర్ సానుకూలంగా స్పందిస్తూ వీలైనంత తొందరగా అనుమతు లు మంజూరు చేస్తామని, త్వరలోనే నిర్మాణం చేపట్టి, వీలైనంత తొందరగా పూర్తి చేయ దానికి సహకరిస్తామని హామీ ఇచ్చారు. శ్రీవాణి బ్రహ్మ ద్వారా నిర్మాణం జరుపుకుం టున్న నియోజకవర్గంలోనే పలు దేవాలయాల బిల్లులు వెంటనే విడుదల చేయాలని కమిషనర్ ని కోరడం జరిగిందన్నారు.

వాడపల్లి 'వెంకన్న' అష్టోత్తరపూజకు అశేష భక్తజనం

ఆత్రేయపురం , జూన్ 12 (ప్రభాతవార్త) :

ప్రసిద్ధి పుణ్యక్షేత్రం ఏడు వారల వెంకన్నగా పేరుగాంచిన కోనసీమ తిరుమల వాడపల్లి వేంకటేశ్వర స్వామివారి ఆలయానికి గురువారం అశేష భక్తజనం విచ్చేసి ఏడు వారలు నోము ఆచరించి స్వామీవారిని దర్శించుకున్నారు. ఉదయం మేలుకొలుపు ఐశ్వర్య లక్ష్మి హోమం, గోపూజ అష్టోత్తర శతనామావళి, నిత్య కళ్యాణం బాలభోగం నివేదన తదితర కార్యక్రమాలు అర్చకులు ఘనంగా నిర్వహించారు. ఆలయ ప్రాంగణం భక్తుల గోవింద నామస్మరణతో మరగింది. భక్తులు శ్రీ స్వామివారి దర్శనం అనంతరం అన్నప్రసాదాలు స్వీకరించారు. ఆలయ నన్నిధిలో నూతనంగా నిర్మిస్తున్న పకుళమాత అన్నదాన భవనం నిర్మాణానికి ఆత్రేయపురం మండలం, అంకంపాలెం చెందిన



కరుటూరి సత్యనారాయణ , కరుటూరి వెంకట కృష్ణారావు ఆలపాటి వేంకటేశ్వరరావు వారి కుటుంబ సభ్యులు రూ. 50,116వేలు. విరాళంగా అందించారు. వీరికి ఆలయ అర్చకులు, వేద పండితులు వేద ఆశీర్వాచనం అందించగా ఆలయ డిప్యూటీ కమిషనర్ కార్యనిర్వాహణాధికారి నల్లం సూర్య చక్రధరరావు, సీనియర్ అసిస్టెంట్ కుమార్. శ్రీ స్వామివారి చిత్రపటం ప్రసాదాలు అందజేశారు.

క్షేత్ర పాలకులకు రూ.3 లక్షలతో వెండి మకర తోరణం



అన్నవరం , జూన్ 12 (ప్రభాతవార్త) :
అన్నవరం శ్రీ వీర వెంకట సత్యనారాయణ స్వామివారి దేవస్థానం నందు ప్రతి రోజు జరిగే నిత్య

కళ్యాణం కార్యక్రమానికి కళ్యాణ మండపం నందు సత్యదేవుడు, అనంతలక్ష్మి అమ్మవారి ఉత్సవమూర్తులతో పాటు ప్రకృన రత్నగిరి క్షేత్ర పాలకులు సీతారాముల ఉత్సవమూర్తులు కూడా ఉంటారు. ఆ వెనుక భాగంలో అమర్చుటకు వెండి మకర తోరణం ను సుమారు మూడు లక్షల రూపాయల వ్యయంతో 2 కేజీల 345 గ్రాముల వెండితో ఒక వర్గం ప్రత పురోహితులు తయారు చేయించి దేవస్థానం కార్యనిర్వహణాధికారి వీర్ నుబ్బారావు కు అందజేశారు.

చిన్నారులకు సామూహిక అక్షరాభ్యాసం

అంబాజీపేట , జూన్ 12 (ప్రభాతవార్త) :
పాఠశాలలు పునఃప్రారంభం సందర్భంగా గంగలకుర్రు అంగన్వాడీ కేంద్రంలో చిన్నారులకు సామూహిక అక్షరాభ్యాసాన్ని ఐసీడీఎస్ సూపర్ వైజర్ వి.ఎన్.వి.మహాలక్ష్మి ఆధ్వర్యంలో గురువారం నిర్వహించారు. ఈ సందర్భంగా మహాలక్ష్మి మాట్లాడుతూ చిన్నారులను అంగన్వాడీ కేంద్రాలను పంపించేలా తల్లిదండ్రులు శ్రద్ధ చూపాలన్నారు. అంగన్వాడీ కేంద్రాలలో పాఠ్యాచారంతో పాటు చిన్నారులు ఇష్టపడే విధంగా



ఆటపాటలతో విద్యాబోధనలపై శిక్షణ ఇస్తున్నామన్నారు. ఈ కార్యక్రమంలో అంగన్వాడీ టీచర్లు, ఆయాలు పాల్గొన్నారు.

ఘనంగా శ్రీ గోపాల స్వామి, శ్రీ పుష్ప యాగం

ఆత్రేయపురం , జూన్ 12 (ప్రభాతవార్త) :
ప్రముఖ పుణ్యక్షేత్రం రౌలి శ్రీ జగన్మోహిని కేశవ స్వామి వారి దేవస్థానం క్షేత్రపాలకులైన శ్రీ గోపాల స్వామి కళ్యాణ మహోత్సవములో భాగంగా గురువారం సాయంత్రం స్వామివారి శ్రీ పుస్త్రీ త్వంతో కల్యాణ మహోత్సవాలు ఘనంగా ముగిసాయి. శ్రీ స్వామి వారికి నిత్యార్చన, అమ్మవారికి కుంకుమ పూజ, తదుపరి నీరాజన, మంత్రపుష్పములు, అనంతరం పవనింపు సేవ (శ్రీ పుష్ప యాగం) కార్యక్రమం అర్చకులు, వేద పండితులు ఘనంగా నిర్వహించారు. భారీ సంఖ్యలో భక్తులు పాల్గొని స్వామివార్ని దర్శించుకొని తీర్థ ప్రసాదాలు స్వీకరించారు.

అంగన్వాడీ కేంద్రంలో సామూహిక అక్షరాభ్యాసం

రావులపాలెం , జూన్ 12 (ప్రభాతవార్త) :
రావులపాలెం మండలంలోని దేవరపల్లి అంగన్వాడీ కేంద్రంలో సామూహిక అక్షరాభ్యాసం కార్యక్రమాన్ని ఘనంగా నిర్వహించారు .గురువారం కొత్తపేట సిడిపిఓ ఎ గజలక్ష్మి ఆదేశాలు మేరకు సూర్యజైర్ ఫాతిమా బీబీ ఆధ్వర్యంలో అంగన్వాడీ పిలుస్తుందిరా అనే కార్యక్రమం లో భాగంగా సామూహిక అక్షరాభ్యాసం చేయించారు. రెండు నుం నుండి 5 సంవత్సరాల లోపు పిల్లలను అంగన్వాడీ కేంద్రాల్లో చేర్చించాలని ఇంటింటికి వెళ్లి తల్లులకు అవగాహన కల్పించి ప్రచారం చేసారు. ఈ కార్యక్రమంలో అంగన్వాడీ కార్యకర్తలు, అధికసంఖ్యలో తల్లులు,చిన్నారులు పాల్గొన్నారు.



నిబంధనలకు పాతర వేస్తున్న ప్రైవేట్ కళాశాలలు

రాజమహేంద్రవరం సిటీ , జూన్ 12 (ప్రభాతవార్త) :

ప్రైవేట్ కళాశాలకు ఎక్కువ డబ్బులు చెల్లించి మెరుగైన విద్యను అందించాలని తల్లిదండ్రులు కోరుకుంటారు. దీనిని ఆసరాగా విద్యార్థులకు కనీస సౌకర్యాలు ఏర్పాటు చేయకుండా వేలాది రూపాయలు ముక్కు పిండి వసూళ్ళు చేస్తున్నారు. వీటిని పర్యవేక్షించాల్సిన విద్యా శాఖ అధికారులు మామోళ్ళు తీసుకుని ప్రైవేట్ కళాశాలల వైపు కన్నెత్తి చూడకపోవడం లేదు. జిల్లాలో సుమారు 650 ప్రైవేట్ కళాశాలలు, విద్యా సంస్థలు ఉన్నాయి. వీటిలో సగానికిపైగా ప్రభుత్వ నిబంధనలు పాటించకుండా కొనసాగుతున్నాయి. నిభందనలు ప్రకారం ప్రభుత్వం నిర్దేశించిన విధంగా శాస్త్రుత బిల్డింగ్ లో విద్యా బోధన జరిపి, విద్యార్థినులకు ప్రత్యేక మరుగుదొడ్లు, క్రీడా మైదానం, పరిశుభ్రమైన తాగునీరు, వాహనాలకు ఆర్టీఓ అధికారుల ఫిట్నెస్ సర్టిఫికేట్, అగ్ని మాపకదళం అధికారుల నుండి ఫైర్ సర్టిఫికేట్ తదితరులు అనుమతులు



ఉండాలి. ప్రైవేట్ కళాశాలలు ప్రారంభించడానికి ముందుగా పై నిబంధనలు ఏర్పాటు చేసుకుని విద్యాశాఖ అధికారులకు దరఖాస్తు చేసుకోవాలి. ఇవి అన్నీ పరిశీలించి పర్యవేక్షణ చేసిన తర్వాత విద్యా శాఖ అధికారులు అనుమతులు మంజూరి చేస్తారు. ప్రభుత్వం నిభందనలు పూర్తిగా లేకపోయినా విద్యా శాఖ అధికారులు మామూళ్ళ తీసుకుని అనుమతులు మంజూరు చేస్తున్నారు. పశువుల కొసం ఏర్పాటు చేసిన సిమెంట్ రేకుల షెడ్లు కొన్ని ప్రైవేట్ కళాశాలలు కొనసాగుతున్న విద్యాశాఖ అధికారులకు పని తీరు అద్దం పడుతుంది. విద్యార్థులకు కనీస సదుపాయాలు పరిశుభ్రమైన మంచినీరు, మరుగుదొడ్లు ఏర్పాటు చేయడం లేదు. ప్రైవేట్ కళాశాలల్లో మెరుగైన విద్య అనుభవం ఉన్న ఉపాధ్యాయులు ఉన్నారని భారీ ప్రచారం చేసి పిల్లల

తల్లిదండ్రులను ప్రలోభాలకు గురి చేస్తూ ప్రచారం చేస్తున్నారని విద్యార్థుల తేని ఉపాధ్యాయులు విద్యార్థులకు తరగతులను బోధిస్తున్నారు. ఉదాహరణకు రాజానగరం మండలంలో తూర్పు గోన గూడెం సమీపంలో ఒక ప్రైవేటు కళాశాల పూర్తి నిర్మాణం జరగకుండా మండల విద్యా శాఖ అధికారులు గత ఏడాదే అనుమతులు మంజూరు చేశారు.

ఈ కళాశాలలో చేరిన విద్యార్థు లు రాజానగరం ప్రముఖ విద్యా సంస్థల అనుబంధ కళాశాలలో చదివారు. ఇలాగే జిల్లా విద్యా శాఖ అధికారులు డబ్బులు తీసుకుని ప్రైవేట్ కళాశాల అనుమతులు మంజూరు చేస్తున్నారు. విద్యా అభివృద్ధి ధ్యేయంగా పని చేస్తున్న ప్రభుత్వం విద్యా శాఖ అధికారులు మోకాళ్ళ అడ్డు పెడుతున్నారు. దీనిపై విద్యార్థి సంఘాలు, పిల్లల తల్లిదండ్రులు స్పందించాలి. అవినీతి అధికారులపై కఠినమైన చర్యలు తీసుకోవాలని ప్రక్షాళన చేయాలి. లేనిచో విద్య శాఖపై ప్రభుత్వం లక్ష్యం నెరవేరదు.

చిరంజీవిని బహుముఖ

ప్రజ్ఞావంతురాలు : సంస్కరణ సభలో సీపీఐ నేతలు స్టాలిన్, మధులు వెల్లడి

కాకినాడ టౌన్ , జూన్ 12 (ప్రభాతవార్త)

ప్రముఖ విద్యావేత్త, రచయిత్రి, సామాజిక సేవకురాలు డాక్టర్ పి చిరంజీవిని కుమారి ఆతయాలను ప్రతి ఒక్కరు ముందుకు తీసుకు వెళ్ళాలని సీపీఐ సీనియర్ నేత డాక్టర్ చెలికాని స్టాలిన్ పిలుపు నిచ్చారు. సోమవారం సాయంత్రం స్థానిక ఐడీయల్ కళాశాల ప్రాంగణంలో చిరంజీవి కుమారి సంస్కరణ సభను రెడ్ క్రాస్ కార్యదర్శి వైడి రామారావు అధ్యక్షతన నిర్వహించారు. ముందుగా ఆమె చిత్ర పటానికి వివిధ రంగాల ప్రముఖులు సామాజిక వెత్తులు నివాళులు అర్పించారు . ముందుగా స్టాలిన్ మాట్లాడుతూ వామపక్ష అభ్యుదయ ఉద్యమాల శ్రేయోభిలాషి, చరిత్ర అధ్యయన శీలి అని స్టాలిన్ కొనియాడారు. సీపీఐ రాష్ట్ర నేత



తాటిపాక మధు మాట్లాడుతూ మానవ సమాజం భాగుండా లని నిరంతరం తపన పడేవారని ఆయన అన్నారు. ఇంకా ఈ సమావేశములో మాజీ మంత్రి చెల్లభోయిన వేణు గోపాల కృష్ణ, ఎంఎల్సీ బొర్రా గోపీ మూర్తి, ఆదిత్య విద్యా సంస్థల సెక్రటరీ ఎన్ సుగణ రెడ్డి, అరసం జిల్లా అధ్యక్షులు పి నుబ్బరాజు, చింతపల్లి సుబ్బారావు, సిపిఎం నాయకులు దు వ్వా శేషు బాబ్బి, వీరబాబు, రాజా, బ్యాంకు నాయకులు కె ఆదినారాయణ మూర్తి, పక్కలంక రామ కృష్ణ,డాక్టర్ చల్లపల్లి రవి తదితరులు ప్రసంగించారు.

అభివృద్ధి..గుండ్లమమే లక్ష్యంగా కూటమి ప్రభుత్వం : నులుకుర్తి వెంకటేశ్వరరావు



కాకినాడ రూరల్ , జూన్ 12 (ప్రభాతవార్త) :

రాష్ట్రంలో అభివృద్ధి సంక్షేమమే లక్ష్యంగా కూటమి ప్రభుత్వం పని చేస్తుందని తెలుగుదేశం పార్టీ నాయకులు నులుకుర్తి వెంకటేశ్వరరావు అన్నారు. తెలుగుదేశం హయాంలో కూటమి ప్రభుత్వంలో సుపరిపాలనకు తొలి అడుగు పడి ఏడాది పూర్తి అయిన సందర్భంగా గురువారం రూరల్ మండలం ఇంద్రపాలెం గ్రామంలోని ఎస్సీఆర్ విగ్రహం వద్ద కూటమి నాయకుల సమక్షంలో విజయోత్సవ సందబరాలు జరుపుకున్నారు. ముందుగా అన్న ఎస్సీఆర్ విగ్రహానికి నులుకుర్తి వెంకటేశ్వరరావు

ఐసీడిఎస్ ఆధ్వర్యంలో ఘనంగా సామూహిక అక్షరాభ్యాసం

ఆత్రేయపురం , జూన్ 12 (ప్రభాతవార్త) :
ఐసీడిఎస్, ప్రాజెక్ట్ ఆధ్వర్యంలో ఆత్రేయపురం మండలంలోని రౌలి గ్రామంలో గురువారం మన అంగన్వాడీ పిలుస్తుంది. రా కార్యక్రమంలో భాగంగా సీడీపీఓ, గజలక్ష్మి సర్పంచ్ కొడమంచిలి లక్ష్మిలు రెండు సంవత్సరాలు లోపు బాల బాలికలచే సామూహిక అక్షరభ్యాసం ఘనంగా నిర్వహించారు. ఈ సందర్భంగా సర్పంచ్ లక్ష్మి మాట్లాడుతూ అంగన్వాడీలో విస్తృత సేవలను ప్రజల్లోకి తీసుకువెళ్లి చిన్నారులను అంగన్వాడీలో చేర్చించాలని శిక్షకులకు హుసించారు. ఈ కార్యక్రమంలో సూర్యజైర్ కె, పద్మ , పంచాయతీ



కార్యదర్శి కృష్ణమాచార్యులు, పెండిం వెంకన్న, బందిల గురవయ్య, మెర్ల నాగేశ్వరావు, పాలింగి రవిచంద్ర, షేక్ గౌష్, మద్దూరి సత్యనారాయణ, సచివాలయ సిబ్బంది, అంగన్వాడీ సిబ్బంది తదితరులు పాల్గొన్నారు

బాధ్యతగా విధులు నిర్వహించిన వారికే తగిన గుర్తింపు

అంబాజీపేట , జూన్ 12 (ప్రభాతవార్త) :

ఉద్యోగ నిర్వహణలో బదిలీలు తప్పనిసరి అని, ఎక్స్రెనా బాధ్యతగా విధులు నిర్వహించిన వారికే తగిన గుర్తింపు లభిస్తుందని అంబాజీపేట మార్కెట్ కమిటీ కార్యదర్శి ఐ. రమేష్ అన్నారు. అంబాజీపేట మార్కెట్ కమిటీలో ఆరోగ్యగా మార్కెట్ జూనియర్ సూపర్వైజర్ గా పని చేసిన ఎం.వి.ఎస్.కె.మల్లికార్జున రావు సాధారణ బదిలీలలో భాగంగా నగరం వ్యవసాయ మార్కెట్ కమిటీకి బదిలీపై వెళ్లారు. ఈ సందర్భంగా గురువారం స్థానిక మార్కెట్ కమిటీలో ఏర్పాటు చేసిన సన్మాన సభలో రమేష్ మాట్లాడారు. మల్లికార్జునరావు ఉద్యోగ నిబంధనలకు కట్టుబడి ఎంతో కష్టపడి పని చేశారని



కితాబు ఇచ్చారు. అనంతరం మల్లికార్జునరావును దుస్సెలువా, పూలమాలలతో సత్కరించారు. స్థానిక మార్కెట్ కమిటీ సూపర్వైజర్ బిఎస్ఎన్ కుమార్, పి. పరశురాముడు, పొరుగు సేవల ఉద్యోగులు పాల్గొన్నారు.

సంవత్సర కాలంలో ఆర్థిక అభివృద్ధి, రాష్ట్ర పురోగతి : ఎమ్మెల్యే బండారు

రావులపాలెం , జూన్ 12 (ప్రభాతవార్త) :

రాష్ట్ర ఆర్థిక వృద్ధి రేటు, స్థూల ఆర్థిక ఉత్పత్తి ఏడాది కూటమి పాలనను ప్రతిబింబిస్తున్నాయని కొత్తపేట ఎమ్మెల్యే బండారు సత్యానందరావు అన్నారు. రాష్ట్రంలో ఎన్ని ఏ కూటమి ప్రభుత్వం ఏడాది పాలన పూర్తయిన సందర్భాన్ని పురస్కరించుకుని కొత్తపేట నియోజకవర్గ ఎన్నియే కూటమి అధ్యక్షులలో గురువారం రావులపాలెంలో విజయోత్సవ ర్యాలీ నిర్వహించారు. స్థానిక టీడీపీ క్యాంపు కార్యాలయం వద్ద నుంచి ఎమ్మెల్యే బండారు సత్యానందరావు, జనసేన పార్టీ ఇన్చార్జి బండారు శ్రీనివాసరావు, బీజేపీ ఇన్చార్జి అయినవిల్లి సతీబాబు గౌడ్, తెలుగు రైతు రాష్ట్ర ప్రధాన కార్యదర్శి ఆకుల రామకృష్ణ డిసీఎంఎస్ మాజీ చైర్మన్ కె.వి. సత్యనారాయణరెడ్డి, తెలుగు యువత జిల్లా అధ్యక్షుడు చిలుపూరి సతీష్ రాజు తదితర నాయకులు, కార్యకర్తలు జాతీయ రహదారి మీదుగా కళా వెంకట్రావు సెంటర్ వరకు ర్యాలీ చేపట్టారు. ఈ సందర్భంగా సత్యానందరావు మాట్లాడుతూ రాష్ట్ర ఆర్థిక వృద్ధి రేటు 2023-24



సంవత్సరానికి రాష్ట్ర స్థూల ఆర్థిక ఉత్పత్తి రూ.15, 40,000 కోట్లుగా అంచనా వేయబడిందని, ఇది బలమైన ఆర్థిక పనితీరును, రాష్ట్ర ప్రగతిని సూచిస్తుందని అన్నారు. కూటమి ప్రభుత్వం కలిసికట్టుగా తీసుకున్న చర్యలతో రాష్ట్రం అన్ని విధాల అభివృద్ధి పథంలో ముందుకు సాగుతోందని జనసేన పార్టీ ఇన్చార్జి బండారు శ్రీనివాసరావు అన్నారు. కేంద్ర, రాష్ట్ర ప్రభుత్వాల పనితీరు అద్భుతంగా ఉందని బీజేపీ ఇన్చార్జి అయినవిల్లి సతీబాబు గౌడ్ అన్నారు. ఈ కార్యక్రమంలో గుత్తల పట్టాభిరామారావు, కొప్పిశెట్టి ప్రసాద్, తోట స్వామి, సూరపురెడ్డి సత్య, కూటమి నాయకులు, కార్యకర్తలు తదితరులు పాల్గొన్నారు.

దేశ చరిత్రలో మోడీ పాలన లిఖించబడింది : ఎమ్మెల్యే నల్లమిల్లి రామకృష్ణారెడ్డి



కోనసీమ బ్యూరో , జూన్ 12 (ప్రభాతవార్త) :

వికసిత భారత దేశపు అమృత కాలం సేవ సుపరిపాలన పేదల సంక్షేమానికి 11 సంవత్సరాలు కార్యక్రమంలో భాగంగా డా.బి.ఆర్ అంబేద్కర్ కోనసీమ జిల్లా బీజేపీ అధ్యక్షులు అదబాల సత్యనారాయణ అధ్యక్షతన అమలాపురం బట్లపాలెం బీవీసీ ఇంజనీరింగ్ కళాశాల లో వృత్తి నిపుణులు సదస్సు గురువారం నిర్వహించారు. ఈ కార్యక్రమానికి ముఖ్యఅతిథిగా అనవర్తి శాసన సభ్యులు నల్లమిల్లి రామకృష్ణారెడ్డి, ఆంధ్రప్రదేశ్ రాష్ట్ర బీజేపీ అధికార ప్రతినిధి పెద్దిరెడ్డి రవికిరణ్, రాష్ట్ర ఉపాధ్యక్షులు, మాజీ ఎమ్మెల్యే మానేపల్లి అయ్యూజీ వేమ, , జాతీయ కిసాన్ మోర్చా కార్యవర్గ సభ్యులు నల్లా పవన్ కుమార్, జిల్లా పూర్వ అధ్యక్షులు యాళ్ల దొరబాబు పాల్గొన్నారు. ఈ సందర్భంగా ఎమ్మెల్యే నల్లమిల్లి రామకృష్ణారెడ్డి మాట్లాడుతూ దేశ చరిత్రలో మోడీ పాలన సువర్ణ అక్షరాలుతో లిఖించే పాలన అని

రాష్ట్ర కళా, సాంస్కృతిక వైభవాన్ని ప్రపంచానికి చాటాలి : రాష్ట్ర మంత్రి కందుల దుర్గేష్

ఉమ్మడి తూర్పుగోదావరి

జిల్లా బ్యూరో , జూన్ 12 (ప్రభాతవార్త) :

కళలకు కాణాచి అయిన సాంస్కృతిక రాజధాని రాజమహేంద్రవరంలోని ఆనం కళాక్షేత్రంలో జరిగే కళారూపాలు, సాంస్కృతిక కార్యక్రమాలు, ప్రదర్శనలను ప్రపంచానికి చాటి చెప్పాలని రాష్ట్ర పర్యాటక, సాంస్కృతిక, సినిమాటోగ్రఫీ మంత్రి కందుల దుర్గేష్ వెల్లడించారు. గురువారం రాజమహేంద్రవరం ఆనం కళాక్షేత్రం నందు ఈ నెల 12 నుండి 15 వరకు శ్రీ రాధాకృష్ణ కళాక్షేత్రం వారినే నిర్వహించబడుతోన్న 43వ కళా సమ్మేళనం-2025కార్యక్రమంలో మంత్రి కందుల దుర్గేష్ ముఖ్య అతిథిగా పాల్గొని ప్రసంగించారు. కళా వైభవాన్ని చాటిలా నృత్యరూపకాలు ప్రదర్శించిన పలువురు చిన్నారుల నృత్య ప్రదర్శనలను మంత్రి దుర్గేష్ ఆసక్తిగా తెలిసించారు. ఈ సందర్భంగా మంత్రి కందుల దుర్గేష్ మాట్లాడుతూ రాధాకృష్ణ కళాక్షేత్రం 4 దశాబ్దాలుగా కళారంగానికి , కళామతల్లికి నిరాటం కంగా చేస్తున్న సేవలను కొనియాడారు. నృత్యం చేసిన చిన్నారులను ప్రశంసించారు. ఈ సందర్భంగా కళాకారుడు నారాయణ రావు కృషిని మంత్రి అభినందించారు. ఆయన ప్రతిభా ససస్మితి పౌరభాలు కేవలం రాష్ట్రంలోనే కాకుండా ఇటీవల జరిగిన కుంభమేళాలో సైతం ప్రదర్శించి పలువురి మన్ననలు పొందారని



గుర్తించేవారు. 4 రోజుల పాటు జరిగే ఈ కార్యక్రమాలు నిర్విఘ్నంగా సాగాలని ఆకాంక్షించారు. రాజమహేంద్రవరం, రాష్ట్ర కళా సాంస్కృతిక వైభవాన్ని ప్రపంచానికి చాటాలని సూచించారు. ఈ సందర్భంగా చిన్న వయస్కులేనే నారాయణ రావు కూతురు లక్ష్మీ గిత్తి కూచిపూడి, భరతనాట్యం, ఒడిస్సీ, మోహినీ అట్టం వంటి నృత్యాలలో ప్రతిభ చూపి ఉపరాష్ట్రపతి నుండి అవార్డు అందుకున్నారని మరిన్ని అద్భుత ప్రదర్శనలతో రాష్ట్రపతి అవార్డు సైతం అందుకోవాలని ఆకాంక్షిస్తున్నారని మంత్రి దుర్గేష్ తెలిపారు. శనివారం ఫస్ట్ ఫుడ్ రాష్ట్ర ఉప ముఖ్యమంత్రి ఈ ప్రదర్శనలలో హాజరుకానున్నారని మంత్రి తెలిపారు. కార్యక్రమంలో రాధాకృష్ణ కళాక్షేత్రం సభ్యులు ఆచారి, భగవాన్, చంద్రశేఖర్, దాసరి ధర్మరాజు, కళాకార్యక్రమ నిర్వాహకులు నాగేశ్వరరావు, నృత్యాన్ని ప్రదర్శించిన చిన్నారులు, తదితరులు పాల్గొన్నారు.

గంగవరం జెడ్పీ హైస్కూల్ పరిశీలించిన ఆడిషన్ ప్రాజెక్ట్ కాండ్లినేటర్



కె.గంగవరం , జూన్ 12 (ప్రభాతవార్త) :

గంగవరం గ్రామంలో జిల్లా ప్రజా పరిషత్ ఉన్నత పాఠశాలను అడిషన్ ప్రాజెక్ట్ కోఆర్డినేటర్ జి మమ్మీ తనిఖీ చేశారు.విద్యార్థుల

మాజీ సాసైటి అధ్యక్షులు ముదునూరి వెంకట్రాజు మృతి

ఆత్రేయపురం , జూన్ 12 (ప్రభాతవార్త) :

ఆత్రేయపురం గ్రామానికి చెందిన మాజీ సాసైటి అధ్యక్షులు ముదునూరి వెంకటరాజు (90) గత కొంతకాలంగా అనారోగ్యంతో బాధపడుతూ గురువారం మృతి చెందారు.ఆయనకు భార్య, నలుగురు కుమారులు ఉన్నారు. ఆయన మృతిపట్ల,మాజీ ఎమ్మెల్యే, చిర్ల జగ్గిరెడ్డి,మహాత్మాగాంధీ డిగ్రీ కళాశాల కరస్పండెంట్ పి ఎస్ రాజు,ముదునూరి వెంకటరాజు (గబ్బర్ సింగ్) చిలుపూరి రామకృష్ణంరాజు, చిలుపూరి బాబీరాజు,పలువురు గ్రామపెద్దలు మత సంఠాపన్ని వ్యక్తం చేశారు



రూ.125 కోట్లతో రామచంద్రపురం నియోజకవర్గం అభివృద్ధి

- కూటమి ఏడాది పాలనపై మంత్రి సుభాష్ సంతృప్తి

కోనసీమ బ్యూరో , జూన్ 12 (ప్రభాతవార్త) :

గడచిన ఏడాది కాలంలో రామచంద్రపురం నియోజకవర్గాన్ని రూ.125 కోట్లతో పలు అభివృద్ధి చేసామని రాష్ట్ర కార్యక శాఖ మంత్రి వాసంశెట్టి సుభాష్ పేర్కొన్నారు. కూటమి ప్రభుత్వం ఏర్పాటై ఏడాది పూర్తయిన సందర్భాన్ని పురస్కరించుకుని రామచంద్రపురంలో విజయోత్సవ వేడుకలు అత్యంత వైభవంగా నిర్వహించారు. అనంతరం ఆయన మీడియా ప్రతినిధుల సమావేశంలో మాట్లాడారు. ఏడాది కూటమిపాలన అభివృద్ధి, సంక్షేమం దిశగా సాగిందన్నారు. అన్ని వర్గాలను సమన్వయం చేసుకొని కూటమి ప్రభుత్వం జన రంజక పాలన అందిస్తుందన్నారు. ప్రజలందరి ఆకాంక్షల మేరకు పని చేస్తూ ప్రజా ప్రభుత్వంగా, మంచి ప్రభుత్వంగా మన్ననలు పొందుకున్నామని పేర్కొన్నారు. రామచంద్రపురం నియోజకవర్గాన్ని ప్రత్యేకంగా తీసుకుని ఆదర్శంగా తీర్చిదిద్దేందుకు శక్తి వంచన లేకుండా కృషి చేస్తున్నా న్నారు.రూ. 125 కోట్ల రూపాయల నిధులు నియోజకవర్గానికి మంజూరు చేసిన ముఖ్యమంత్రి నారా చంద్రబాబు నాయుడు, ఉప ముఖ్యమంత్రి పవన్ కళ్యాణ్, బీజే శాఖ మంత్రి నారా లోకేష్ నలు ఈ సందర్భంగా కృతజ్ఞతలు తెలిపారు. ముఖ్యంగా ద్రాక్షారామంలో ఇండస్ట్రియల్ పార్కు నిర్మాణం కోసం 11.5 కోట్లు, వెల్లె గ్రామం వద్ద సబ్ స్టేషన్ నిర్మాణానికి 3.3 కోట్లు, రామచంద్రపురం డిగ్రీ కళాశాలకు 5 కోట్లు, నాబార్డు ద్వారా మేజర్ కనెక్టింగ్ రోడ్డు 9 కోట్లు, ఆర్ అండ్ బి ద్వారా గుంతల రోడ్డు నిర్మాణానికి 8 కోట్లు, గొల్లపాలెం - కుయ్యేరు రోడ్డుకు 32 కోట్లు, రామచంద్రపురం పురపాలక సంఘం ద్వారా అభివృద్ధి పనులు 16.19 కోట్లు, ఎంపీ లాడ్స్ ద్వారా 60 లక్షలు, ఆర్డబ్ల్యూఎస్ ద్వారా 19.35 కోట్లు, సిసి రోడ్లు, డ్రైలు నిర్మాణానికి 17.22 కోట్లు, పిఎం కిసాన్ ద్వారా 3 కోట్లు, అంగన్వాడీ నిధులు 4 కోట్లు, ఇరిగేషన్ పనుల కోసం 8 కోట్లు, ముఖ్యమంత్రి సహాయ నిధి ద్వారా 90 లక్షలు, పశుసంపద్ధక ద్వారా 2.5 కోట్లు వెచ్చించి అభివృద్ధి చేపట్టమన్నారు. ప్రభుత్వ పరంగానే కాకుండా వ్యక్తిగతంగా, సత్యం వాసంశెట్టి ఫౌండేషన్ ద్వారా మహిళలకు, నిరుద్యోగులకు ఉద్యోగ ఉపాధి అవకాశాలు కల్పిస్తున్నామన్నారు. 30 జాబ్ మేళాలు నిర్వహించి 2 వేలకు ఉద్యోగాలు ఇచ్చామన్నారు. సిఎస్ఆర్ నిధుల ద్వారా రామచంద్రపురంలో ఒక ఆసుపత్రి నిర్మించి అన్ని రకాల వైద్య సేవలు, భవనం నిర్మించేందుకు కృషి చేస్తున్నామన్నారు. అలాగే 4



ప్రీజర్ బాక్సులు, 2 వాటర్ ట్యాంకులు సమకూర్చామన్నారు. గత ప్రభుత్వం కార్యకుల సంక్షేమం గాలికొదిలి వేసిందని, కూటమి ప్రభుత్వం అధికారంలోకి వచ్చాక కార్యకుల సంక్షేమానికి పూర్తిస్థాయిలో తోడ్పాటు అందిస్తున్నామన్నారు. దూష్టికేషన్ పేరుతో ఆసిన వధకాలు మళ్లీ పునరుద్ధరించి అమలు చేస్తున్నామన్నారు. భవన నిర్మాణ కార్యకుల కోసం పలు సంక్షేమ పథకాలు అమలు చేస్తున్నామన్నారు. కేంద్ర ప్రభుత్వ అనుమతితో కొత్తగా ఏడు ఈఎస్ఐ ఆసుపత్రులు నిర్మిస్తున్నామన్నారు. గత ప్రభుత్వ హయాంలో రాష్ట్రం ఆర్థిక అభివృద్ధి దెబ్బతిందని, పెద్ద పరిశ్రమలను కమిషన్లు కక్కురి పడి రాష్ట్రం నుంచి వెళ్లగొట్టారని విమర్శించారు. ఎన్ని ఏ కూటమి పార్టీ అభివృద్ధి చూడలేక ప్రభుత్వంపై బురదజల్లే ప్రయత్నాలు చేస్తున్నారని మండిపడ్డారు. ఇకనైనా డైవర్స్ పాలిటిక్స్ మాని బుద్ధిగా ఉండకపోతే, ప్రజలు క్షమించారన్నారు. రాష్ట్ర అభివృద్ధి కోసం, కొత్త పరిశ్రమల స్థాపన కోసం, నిరుద్యోగ నిర్మూలన కోసం సుమారు 8 లక్షల కోట్ల పెట్టుబడులు రాష్ట్రానికి తీసుకొచ్చి, ఐదు లక్షల మందికి ఉద్యోగ అవకాశాలు కల్పించేందుకు కృషి జరుగుతుందన్నారు. ప్రజా సంక్షేమమే ధ్యేయంగా సాగుతున్న కూటమి పాలనకు ప్రజల సంపూర్ణ మద్దతు ఉందని, ఎలా ఆకాంక్షకు అనుగుణంగా భవిష్యత్తులో మరిన్ని సంక్షేమ కార్యక్రమాలు చేపడతామని మంత్రి సుభాష్ పేర్కొన్నారు.

త్రాచుపాము హాల్ చల్

కాట్రేనికోన , జూన్ 12 (ప్రభాతవార్త) :

వేసవి ఎండ తీవ్రతకు పాములు ఇళ్లలోకి చేరుతున్నాయి.తాజాగా కాట్రేనికోన వంచాయతీ బియ్యం రామస్వామి తోట గ్రామానికి చెందిన నవరపు సుబ్బాయమ్మ ఇంటి అవరణలోకి నాలుగు ఆడుగులు త్రాచుపాము ప్రవేశించి భయభ్రాంతు లకు గురి చేసింది. ఎండ తీవ్రత అధికంగా ఉండడం వల్ల కాలవ మూసి వేయడంతో పాములు తమ ఆవాసాలను వదిలి జన ప్రాంతాల్లోకి చొరబడుతున్నాయి. స్పెక్ క్యాచర్ గణేష్ వర్గకు సమాచారం అందించడంతో సంఘటన స్థలానికి చేరుకొని పామును సీపాలోకి బంధించి నిర్దన ప్రదేశంలో వదిలి పెట్టాతాన్నారు .వేసవి తీవ్రత అధికంగా ఉండడంతో పాములు ఇళ్లలోకి ప్రవేశించే అవకాశం ఉందని అయితే వాటిని చంపవద్దని ఆయన కోరారు.

కండి కాలవ ఇబ్బడి కోటి

ముప్పై లక్షలు మంజూరు పై రైతులు హర్షం



గండేపల్లి , జూన్ 12 (ప్రభాతవార్త) :

కండి కాలవపై బ్రిడ్జి నిర్మాణం చేయడం వల్ల సుమారు 5 గ్రామాల ప్రజలకు లబ్ధి చేకూరుతుందని జెడ్. రాంగంపేట సర్పంచ్ కందుల చిట్టిబాబు అన్నారు. గండేపల్లి మండలం జెడ్ రాంగంపేట గ్రామం నుంచి నాయకంపల్లి గ్రామం వెళ్లే రహదారిలో ఉన్న కండి కాలవ పై బ్రిడ్జి నిర్మాణానికి కోటి 30 లక్షల రూపాయల నిధులు మంజూరు చేయించిన జగ్గంపేట ఎమ్మెల్యే జ్యోతుల నెహ్రూ సు సర్పంచ్, గ్రామస్థులు ఘనంగా సన్మానించారు. ఈ సందర్భంగా చిట్టిబాబు మాట్లాడుతూ ఎన్నో ఏళ్లుగా ఇక్కడ బ్రిడ్జి నిర్మాణం కోసం ప్రయత్నాలు చేశాం అయిన ఫలితం దక్కలేదు. కూటమి ప్రభుత్వం అధికారంలోకి వచ్చాక బ్రిడ్జి నిర్మాణానికి 1. 30 కోట్లు, గ్రామంలో సీసీ రోడ్లకు 40 లక్షలు నిధులు మంజూరు చేయడం మాకు గర్వకారణంగా ఉందన్నారు.ఈ కార్యక్రమం లో గ్రామ నాయకులు కందుల బాబ్బి, ఉండవల్లి ప్రసాద్, యేనయ్య, శ్రీను, నారాయడు, సుబ్బారావు, తదితరులు పాల్గొన్నారు.

అభివృద్ధి వెలుగులు సంక్షేమ మెరుపులు ప్రగతి ఏథంరా ఏడాది పాలన : వగ్గమాడీ కాండబాబు

కాకినాడ టౌన్ , జూన్ 12 (ప్రభాతవార్త) :

అభివృద్ధి వెలుగులతో, సంక్షేమ మెరుపులతో కూటమి ప్రభుత్వం ప్రగతి పథంలో ఏడాది పాలన పూర్తిచేసుకుందని కాకినాడ సీటీ శాసనసభ్యులు వనమాడి కొండబాబు పేర్కొన్నారు. కూటమి ప్రభుత్వ పాలన ఏడాది పూర్తయిన సందర్భంగా కాకినాడ శాసనసభ్యులు శాసనసభ్యులు వనమాడి కొండబాబు కూటమి శ్రేణులతో కలిసి బాలాజీ చెరువు సెంటర్ నుండి మెయిన్ రోడ్డు, దేవాలయం వీధి మీదుగా తిరిగి బాలాజీ చెరువు సెంటర్ వరకు పాదయాత్ర చేస్తూ విజయోత్సవ ర్యాలీ నిర్వహించారు. నగర ప్రజలు, వ్యాపార వర్గాలు అడుగుడుగున పూల వర్షం కురిపించి, భారీ గజమాలలతో కొండబాబుకు బ్రహ్మరథం పట్టారు. నేడు తల్లికి వందనం సంక్షేమ పథకం అమలు చేయడంతో విద్యార్థుల చేత కొండబాబు, చిక్కాల రామచంద్రరావులు భారీ కేక్ కట్ చేయించారు. అనంతరం సర్దుమత ప్రార్థనలు నిర్వహించి పాదయాత్ర ప్రారంభించారు. ఈ సందర్భంగా కొండబాబు మాట్లాడుతూ రాష్ట్రానికి కమ్ముకున్న చీకట్లను తొలగి, అభివృద్ధి వెలుగులు విరజిమ్ముతూ సంక్షేమం అభివృద్ధి సమహిష్టలో



అందిస్తూ ప్రచారంజిక్కిగా, ప్రజలకు ఇచ్చిన హామీలను నెరవేరుస్తూ కూటమి ప్రభుత్వం పాలన ఏడాది పూర్తి చేసుకున్నదని, ప్రతి తల్లికి ఇచ్చిన మాట ప్రకారం నేడు ప్రతి విద్యార్థికి 15,000 తల్లికి వందనం సంక్షేమ పథకాన్ని అమలు చేయడం జరిగిందని, దశిత జాతికి ముద్దుబిడ్డా, బీసీ వర్గాలకు పెద్దన్నగా, కార్యకులకు అండగా, మైనారిటీ సంక్షేమానికి రథసారథిగా, చంద్రబాబు పాలన సాగించడం జరుగుతుందని, గత వైసిపి ప్రభుత్వ 5 ఏళ్ళ హయాంలో రహదారులకు వట్టి గ్రహణం ఏడాది కాలంగా విడిదని, ఏడాది కాలంలో ఆంధ్ర రాష్ట్రానికి పరిశ్రమలు వెల్లువెత్తాయని, వైసిపి అరాచక పాలనలో ఆంధ్ర రాష్ట్రం అధోగతి చేరితే నేడు చంద్రబాబు అనుభవంతో ఆంధ్ర రాష్ట్రం అభివృద్ధి సంక్షేమంలో ఆగ్రస్థానానికి చేరుకుంటుందని పేర్కొన్నారు.సీనియర్ నాయకులు చిక్కాల రామచంద్రరావు మాట్లాడుతూ గత వైసిపి


ప్రభుత్వం ఆంధ్ర రాష్ట్రాన్ని అన్ని విధాలుగా నాశనం చేస్తే, నేడు చంద్రబాబు ఏడాది పాలనలోనే ఆంధ్ర రాష్ట్రాన్ని అభివృద్ధి వైపు పయనింప చేయడం జరిగిందని, విజన్ - 2047 తో రాష్ట్రాన్ని మరింత అభివృద్ధి చేయడం జరుగుతుందని పేర్కొన్నారు. ఈ కార్యక్రమంలో నియోజకవర్గ పరిశీలకులు దేశంశెట్టి లక్ష్మీనారాయణ, నగర అధ్యక్షులు మల్లిపూడి వీరు, జనసేన నాయకులు పెసింగి ఆదినారాయణ, సుంకర తిరుమల్ కుమార్, గ్రంధి నారాయణరావు, వనమాడి మోహన్ వర్మ, గదుల సాయిబాబా, బచ్చు శేఖర్, వనమాడి హేమంత్ కుమార్, తుమ్మల రమేష్, ఒమ్మి బాలాజీ, అమన్ జైన్, అంబటి చిన్న, పిల్లి శివ కుమార్, మేడిశెట్టి చిన్ని, తాజుద్దీన్, మల్లిపూడి నాగ దీపిక, తుమ్మల సునీత, మూగు చిన్ని, కోవనాటి నాగ కుమారి, నల్లూరి తులసి శ్రీనివాస్, కొల్లు కుమారి, దాలమ్మ, రాఘవమ్మ, అల్లం రాజు, పెనుపోతు రాము, పినపోతు జీవరత్నం, పట్నా ధనలక్ష్మి, ఓలేటి పాండురంగడు, చొక్కా నానాజి, ఎలిపే శ్రీనివాస్, ఎరువిల్లి రాము, మట్లా చిన్ని పినపోతు దుర్గారావు, నలుకర్తి మోహన్, మూగు రాజు, మోస పేతురు, సికాటి అప్పలకొండ, తదితరులు పాల్గొన్నారు.

RENAULT TRIBER

discovery days
6-16 june



discover
exclusive offers



0% rate of interest*

5 నుండి 7 సీట్స్ వరకు

వైర్లెస్ చార్జర్

17.78 cm TFT ఇన్స్ట్రుమెంట్ క్లస్టర్

*0% rate of interest is offered only for a 24-months tenure on select variants & specific loan amounts, at the sole discretion of Nissan Renault Financial Services India Private Limited (NRFSI), and is subject to eligibility, credit approval, and terms & conditions. Processing fees and other charges may apply. Renault vehicles now come with a standard warranty of 3 years or 100 000 kms, whichever is earlier, the price/features mentioned in this advertisement may vary depending on the model/variant and features in the car. features depicted in the advertisement may vary based on the model, variant of choice. corporate / PSU / defence personnel / government employee / professional benefits applicable on each model are basis eligibility of the customer and based on submission of required proof by the customer. price valid on the date of purchase. for detailed terms and conditions, please visit www.renault.co.in

Renault recommends Castrol

renault.co.in

SHOWROOMS: ANDHRA PRADESH: RENAULT RAJAHMUNDRI Ph: 8860294871. RENAULT BHIMAVARAM Ph: 8448389650.